

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4904

01-11-2021 - ൽ മറുപടിയ്ക്ക്

എയ്ഡഡ് സ്കൂൾ നിയമനം

ചോദ്യം		ഉത്തരം	
ഡോ. എം.കെ . മുനീർ		Shri V Sivankutty (പൊതുവിദ്യാഭ്യാസ-തൊഴിൽ വകുപ്പ് മന്ത്രി)	
(എ)	<p>06/02/2021 ലെ സ.ഉ.(അ)4/21പൊ.വി.വ. പ്രകാരം 2016-17 മുതൽ 2019-20 വരെയുള്ള നിയമനങ്ങൾ അംഗീകരിക്കുന്നതിനായി മാനേജർമാർ ഭാവിയിൽ ഉണ്ടാകുന്ന തസ്തികകൾ വിട്ടു നൽകാമെന്ന സത്യപ്രസ്താവന പ്രകാരം അത്രയും തസ്തികകൾ ഒഴിച്ചിട്ടതിനു ശേഷമാണോ 2021-22 വർഷം നിയമനം നടത്താൻ അനുമതി നൽകുന്നത്;</p>	(എ)	<p>06/02/2021 ലെ സ.ഉ.(പി)4/2021/പൊ.വി.വ. പ്രകാരം പുതിയതായി തുടങ്ങിയതോ/ ഉയർത്തപ്പെട്ടതോ ആയ സ്കൂളുകളിലെ 2016-17 മുതൽ 2019-20 വരെയുള്ള നിയമനങ്ങൾ അംഗീകരിക്കുന്നതിനായി ഭാവിയിൽ ഉണ്ടാകുന്ന തസ്തിക വിട്ടു നൽകണമെന്ന് സത്യപ്രസ്താവന മാനേജർമാർ സമർപ്പിക്കണം. പുതിയതായി ആരംഭിച്ചതോ/ഉയർത്തപ്പെട്ടതോ ആയ വിദ്യാലയത്തിൽ 2021-22 വർഷം തന്നെ സത്യപ്രസ്താവന പ്രകാരമുള്ള സംരക്ഷിതാധ്യാപക നിയമനം നടത്തേണ്ടതാണ്. പരാമർശിത സത്യപ്രസ്താവന ഫയൽ ചെയ്യുന്നത് സംബന്ധിച്ചുള്ള സ്പെഷ്യലൈസേഷൻ സർക്കാർ പുറപ്പെടുവിച്ചതിന്റെയും പൊതുവിദ്യാഭ്യാസ ഡയറക്ടർ അതനുസരിച്ച് മാർഗ്ഗനിർദ്ദേശം നൽകിയതിന്റെയും പകർപ്പുകൾ അനുബന്ധമായി ചേർക്കുന്നു.</p>
(ബി)	<p>ഒഴിച്ചിട്ടുന്ന പ്രസ്തുത ഒഴിവുകളിൽ സംരക്ഷിത അധ്യാപകരെ നിയമിക്കാതിരിക്കുന്ന കാലയളവിൽ അധ്യയനം മുടങ്ങാതിരിക്കാൻ ദിവസ വേതനാടിസ്ഥാനത്തിൽ നിയമനം നടത്താൻ മാനേജർമാർക്ക് അനുമതി നൽകുമോ;</p>	(ബി)	<p>സംരക്ഷിതാധ്യാപകരെ നിയമിക്കേണ്ടതായ ഒഴിവുകളിൽ അവരുടെ നിയമനം സാധ്യമാകുന്നത് വരെ ദിവസവേതനാടിസ്ഥാനത്തിൽ നിയമനം നടത്താൻ അനുമതി നൽകുന്ന പൊതുവിദ്യാഭ്യാസ ഡയറക്ടറുടെ 02/06/2019 ലെ എച്ച്2/4747/2019/ഡി.പി.ഐ പ്രകാരമുള്ള നിർദ്ദേശം നിലവിലുണ്ട്. 06/02/2021 ലെ ജി.ഒ(പി) നം.4/2021/പൊ.വി.വ ഉത്തരവ് ചില വ്യവസ്ഥകൾക്ക് വിധേയമായി 2016-17 മുതൽ 2019-20 വരെ നിയമനം അംഗീകാരം ഇല്ലാതെ തുടർന്നു വരുന്നവർക്ക് അംഗീകാരം നൽകുന്നതിനായി പുറപ്പെടുവിച്ചതാണ്. അതിൽ മാനേജർ സത്യപ്രസ്താവന നൽകണമെന്ന വ്യവസ്ഥയും ഉൾപ്പെടുന്നു. ഈ ഉത്തരവ് നടപ്പാക്കുന്ന കാര്യത്തിൽ വ്യക്തത വരുത്തി 25/02/2021 ന് ജെ2/87/2020/പൊ.വി.വ നമ്പർ കത്ത് പ്രകാരം നിർദ്ദേശം നൽകിയിട്ടുണ്ട്.</p>

<p>(സി) മേൽ ഉത്തരവിലെ അംഗീകൃത ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തത വരുത്തുന്നതിനായി പൊതു വിദ്യാഭ്യാസ സെക്രട്ടറിക്ക് എന്തെങ്കിലും നിർദ്ദേശം നൽകിയിട്ടുണ്ടോ?</p>	<p>(സി) സംരക്ഷിതാധ്യാപകരെ നിയമിക്കേണ്ടതായ ഒഴിവുകളിൽ അവരുടെ നിയമനം സാധ്യമാകുന്നത് വരെ ദിവസവേതനാടിസ്ഥാനത്തിൽ നിയമനം നടത്താൻ അനുമതി നൽകുന്ന പൊതുവിദ്യാഭ്യാസ ഡയറക്ടറുടെ 02/06/2019 ലെ എച്ച്2/4747/2019/ഡി.പി.ഐ പ്രകാരമുള്ള നിർദ്ദേശം നിലവിലുണ്ട്. 06/02/2021 ലെ ജി.ഒ(പി) നം.4/2021/പൊ.വി.വ ഉത്തരവ് ചില വ്യവസ്ഥകൾക്ക് വിധേയമായി 2016-17 മുതൽ 2019-20 വരെ നിയമനാംഗീകാരം ഇല്ലാതെ തുടർന്നു വരുന്നവർക്ക് അംഗീകാരം നൽകുന്നതിനായി പുറപ്പെടുവിച്ചതാണ്. അതിൽ മാനേജർ സത്യപ്രസ്താവന നൽകണമെന്ന വ്യവസ്ഥയും ഉൾപ്പെടുന്നു. ഈ ഉത്തരവ് നടപ്പാക്കുന്ന കാര്യത്തിൽ വ്യക്തത വരുത്തി 25/02/2021 ന് ജെ2/87/2020/പൊ.വി.വ നമ്പർ കത്ത് പ്രകാരം നിർദ്ദേശം നൽകിയിട്ടുണ്ട്.</p>
---------------------------------------------------------------------------------------------------------------------------------------------------------------------	------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

സെക്ഷൻ ഓഫീസർ



കേരള സർക്കാർ



പൊതുവിദ്യാഭ്യാസ(ജെ) വകുപ്പ്

നം.ജെ2/87/ 2020/ പൊ.വി.വ

തിരുവനന്തപുരം, തീയതി: 25/02/2021

സെക്രട്ടറി

പൊതുവിദ്യാഭ്യാസ ഡയറക്ടർ
തിരുവനന്തപുരം

വിഷയം:- പൊതു വിദ്യാഭ്യാസ വകുപ്പ് - എയ്ഡഡ് സ്കൂളുകളിൽ 2016 -17 മുതൽ 2019 - 2020 വരെയുള്ള കാലയളവിലെ അധ്യാപക/അനധ്യാപക ജീവനക്കാരുടെ നിയമന അംഗീകാരം - സ്പഷ്ടീകരണം -സംബന്ധിച്ച്

സൂചന:- 1. സ.ഉ(പി)നം.4/2021 /പൊ.വി.വ തീയതി 06/ 02/ 2021
2.താങ്കളുടെ 17-02-2021-ലെ കത്ത് നം. എച്ച്.2/19500/2019/ഡി.ജി.ഇ

സൂചനയിലേയ്ക്ക് ശ്രദ്ധക്ഷണിക്കുന്നു. എയ്ഡഡ് സ്കൂളുകളിൽ 2016 -17 മുതൽ 2019 - 2020 വരെ നിയമിതരായ അധ്യാപക - അനധ്യാപകരുടെ നിയമന അംഗീകാരം സംബന്ധിച്ച ഉത്തരവ് സൂചന പ്രകാരം പുറപ്പെടുവിച്ചിരുന്നു. ഈ ഉത്തരവു നടപ്പിലാക്കുന്നതുമായി ബന്ധപ്പെട്ട് സൂചന (2) പ്രകാരം ആവശ്യപ്പെട്ടിരുന്ന സ്പഷ്ടീകരണം ചുവടെ കൊടുക്കുന്നു:-

1. സൂചന ഉത്തരവിലെ ഖണ്ഡിക 4 ഉപഖണ്ഡിക 3(a)യിൽ പരാമർശിച്ച വിധത്തിലുള്ള പുതിയ സ്കൂളുകളിലെ ഒരു തസ്തികയിൽ സംരക്ഷിത അധ്യാപക നിയമനം നടത്തുകയോ, ഭാവിയിൽ സംരക്ഷിത അധ്യാപകനിയമനം നടത്തുമെന്ന് സത്യപ്രസ്താവന നൽകിയ മാനേജ്മെന്റുകളിൽ അത്തരത്തിൽ ആദ്യം ഉണ്ടാകുന്ന ഒഴിവിൽ തന്നെ സംരക്ഷിത അധ്യാപകനെ നിയമിക്കുകയോ വേണമെന്ന വ്യവസ്ഥയിന്മേൽ അത്തരം സ്കൂളുകളിലെ അഡീഷണൽ തസ്തിക, ദീർഘകാല അവധി എന്നിവ ഉൾപ്പെടെ മുഴുവൻ നിയമനങ്ങളും (HTV ഒഴികെ) മറ്റ് തരത്തിൽ യോഗ്യരെങ്കിൽ നിയമന തീയതി മുതൽ നോഷണലായി അംഗീകാരം നൽകാവുന്നതാണ്. സാമ്പത്തികാനുകൂല്യം സൂചന(1)ഉത്തരവ് തീയതി മുതൽ ആയിരിക്കും. സംരക്ഷിതാധ്യാപകനെ നിയമിക്കേണ്ട ഒഴിവിൽ പ്രസിദ്ധീകരിക്കപ്പെട്ട അധ്യാപക ബാങ്കിൽ നിന്നും വിദ്യാഭ്യാസ ഉപഡയറക്ടറുടെ അനുമതിയോടെ മാനേജർക്ക് സംരക്ഷിതാധ്യാപകരെ നിയമിക്കാവുന്നതാണ്. ഇത്തരത്തിൽ ആദ്യം ഉണ്ടാകുന്ന ഒഴിവിൽ തന്നെ വിദ്യാഭ്യാസ ഉപഡയറക്ടർ ലഭ്യമാക്കിയ സംരക്ഷിത അധ്യാപകരുടെ ലിസ്റ്റിൽ നിന്നും നിയമനം നടത്തേണ്ടതാണ്.

2. 2016 -17 മുതൽ 2019 -2020 വരെ അധിക തസ്തികകളിൽ നിയമിതരായവരുടെ കാര്യത്തിൽ, സംരക്ഷിതാധ്യാപക നിയമനം സംബന്ധിച്ച് കോടതി വിധികൾക്ക് വിധേയമായി ഭാവിയിൽ നിയമനം നടത്തുമെന്ന സത്യപ്രസ്താവന നൽകുന്നുവെങ്കിൽ നിയമന തീയതി മുതൽ നോഷണലായി അംഗീകാരം നൽകാവുന്നതാണ്. ഇതിനാവശ്യമായ സമ്മതപത്രത്തിന്റെ മാതൃക സർക്കാർ ഉത്തരവിന്റെ അടിസ്ഥാനത്തിൽ തയ്യാറാക്കി നിയമപരിശോധന നടത്തി

പൊതുവിദ്യാഭ്യാസ ഡയറക്ടർ നൽകേണ്ടതാണ്. നിയമന തീയതി ഏതായാലും സാമ്പത്തിക ആനുകൂല്യങ്ങൾക്ക് 06/02/2021 നു ശേഷമേ അർഹത ഉണ്ടായിരിക്കുകയുള്ളൂ. ഇക്കാര്യം വ്യക്തമാക്കിയുള്ള ഉത്തരവ് പൊതുവിദ്യാഭ്യാസ ഡയറക്ടർ നൽകുകയും അത് ബന്ധപ്പെട്ടവർ പാലിക്കുകയും വേണം.

3. 08.03.2019ലെ J2/57/19/പൊ.വി.വ പരിപത്രത്തിൽ വ്യവസ്ഥ ചെയ്ത രീതിയിൽ സംരക്ഷിതാധ്യാപക നിയമനത്തിനായി മാനേജർ തസ്തിക വിട്ടു നൽകുകയും എന്നാൽ സംരക്ഷിതാധ്യാപകർ ലഭ്യമല്ലാത്തതിനാൽ ദിവസവേതനാടി സ്ഥാനത്തിൽ താത്കാലികമായി പകരം നിയമിക്കപ്പെടുകയും ചെയ്തവരുണ്ടെങ്കിൽ അത്തരക്കാർ സൂചന ഉത്തരവനുസരിച്ചുള്ള അംഗീകാരത്തിന് അർഹരല്ല.

എ.ഷാജഹാൻ
സെക്രട്ടറി

അംഗീകാരത്തോടെ
Signature valid

Digitally signed by P. ANIL KATHY S A
Date: 2021.07.25 18:37:45 IST
Reason: Approved



സത്യപ്രസ്താവന

2016-17 മുതൽ 2019-20 വരെ സ്കൂളിൽ നടത്തിയ അധ്യാപക/അനധ്യാപക നിയമനങ്ങളുടെ അംഗീകാരത്തിനായി 06.02.2021ലെ സ.ഉ.(അ)4/2021 സർക്കുലർ എന്നിവയിൽ പരാമർശിച്ച രീതിയിൽ സംരക്ഷിതാധ്യാപകരെ നിയമിക്കുന്നതിനായി ഒഴിവുകൾ മാറ്റിവെച്ചിട്ടുണ്ടെന്ന്/ ഭാവിയിലുണ്ടാകുന്ന ഒഴിവുകൾ മാറ്റി വയ്ക്കുന്നതാണെന്ന് ഞാൻ ഇതിനാൽ സത്യബോധപ്പെടുത്തുന്നു.

കെ.ഇ.ആർ. അധ്യായം 21 ചട്ടം 7 പ്രകാരമുള്ള സംരക്ഷിതാധ്യാപക നിയമന വ്യവസ്ഥകൾ ബഹു. സുപ്രീംകോടതി, ഹൈക്കോടതി വിധികൾക്ക് വിധേയമായി പാലിക്കുന്നതാണെന്നും ഇതിനാൽ സത്യബോധപ്പെടുത്തുന്നു.

പേര്:
മാനേജർ:
.....
.....

സ്ഥലം:

തീയതി:

“ഭരണഭാഷ - മാതൃഭാഷ”

എച്ച്2/19500/2019/ഡി.ജി.ഇ

പൊതു വിദ്യാഭ്യാസ ഡയറക്ടറുടെ
കാര്യാലയം, തിരുവനന്തപുരം,
തീയതി: 26/02/2021

സർക്കുലർ


വിഷയം:- പൊതുവിദ്യാഭ്യാസം- എയ്ഡഡ് സ്കൂളുകളിൽ 2016-17 മുതൽ 2019-20 വരെയുള്ള കാലയളവിലെ അധ്യാപക - അനധ്യാപക ജീവനക്കാരുടെ നിയമനാംഗീകാരം നൽകുന്നത് സംബന്ധിച്ച്.

സൂചന:- 1) 06/02/2021ലെ സ.ഉ(പി)നം.4/2021/പൊ.വി.വ
2) 25/02/2021 ലെ സർക്കാർ കത്ത് നമ്പർ ജെ2/87/2021/പൊ.വി.വ.

സംസ്ഥാനത്തെ എയ്ഡഡ് സ്കൂളുകളിൽ കെ.ഇ.ആർ അധ്യായം XXI, ചട്ടം 7 പ്രകാരവും 12/01/2010 ലെ സർക്കാർ ഉത്തരവ് (പി) നം. 10/10 പൊ.വി.വ പ്രകാരവും നിഷ്കർഷിച്ചിട്ടുള്ള സംരക്ഷിതാധ്യാപക നിയമന വ്യവസ്ഥകൾ പാലിക്കാത്ത സാഹചര്യത്തിൽ ഇവരുടെ നിയമനാംഗീകാരം നൽകുന്നതിനായി വ്യവസ്ഥകളിൽ ഇളവ് നൽകി കൊണ്ട് സൂചന (1) പ്രകാരം സർക്കാർ ഉത്തരവായിട്ടുണ്ട്. വിവിധ വിദ്യാഭ്യാസ ഓഫീസർമാർ ടി ഉത്തരവിന് സ്പഷ്ടീകരണം ആവശ്യപ്പെട്ടതിന്റെ അടിസ്ഥാനത്തിൽ സൂചന കത്ത് പ്രകാരം സർക്കാർ ആവശ്യമായ മാർഗനിർദ്ദേശങ്ങൾ നൽകുകയും, മാനേജർമാർ നൽകേണ്ട സമ്മതപത്രത്തിന്റെ മാതൃക തയ്യാറാക്കി വ്യക്തമായ ഉത്തരവ് പുറപ്പെടുവിക്കുവാൻ ഡയറക്ടർക്ക് നിർദ്ദേശം നൽകുകയും ചെയ്തിട്ടുണ്ട്. ആയതിനാൽ താഴെപറയുന്ന നിർദ്ദേശങ്ങൾ പുറപ്പെടുവിക്കുന്നു.

- 1) 2016-17 മുതൽ 2019-20 വരെ അധിക തസ്തികകളിൽ നിയമനം നൽകി യവർക്കെല്ലാം ഇതിനനുബന്ധമായി ചേർക്കുന്ന സത്യപ്രസ്താവന മാനേജർമാർ സമർപ്പിക്കുന്ന മുറയ്ക്ക് നിയമന തീയതി മുതൽ നോഷണലായി നിയമനാംഗീകാരം നൽകാവുന്നതാണ്. 6/2/2021 മുതലുള്ള ശമ്പളവും മറ്റ് ആനുകൂല്യങ്ങളും നൽകാവുന്നതുമാണ്.

- 2) പുതുതായി തുടങ്ങിയതോ/ഉയർത്തപ്പെട്ടതോ ആയ സ്കൂളുകളിലെ ഒരു ഒഴിവ് സംരക്ഷിത അധ്യാപകനെ നിയമിക്കുന്നതു സംബന്ധിച്ച് സൂചന (1) ഉത്തരവിലെ ഖണ്ഡിക 4 ഉപഖണ്ഡിക 3(a)യിൽ പരാമർശിച്ച വിധത്തിൽ സംരക്ഷിതാധ്യാപകനെ നിയമിക്കുകയോ/ ഭാവിയിൽ ഉണ്ടാകുന്ന ഒഴിവിൽ നിയമിക്കണമെന്ന് സത്യപ്രസ്താവന നൽകുകയോ ചെയ്യേണ്ടതാണ്. അനുബന്ധമായി ചേർത്ത സത്യപ്രസ്താവന നൽകുന്ന മുറയ്ക്ക് അത്തരം വിദ്യാലയങ്ങളിലെ മറ്റ് നിയമനങ്ങൾക്ക് (HTV ഒഴികെ) അംഗീകാരം നൽകാവുന്നതാണ്.
- 3) ഹെഡ്ടീച്ചർ ഒഴിവുകളിൽ കെ.ഇ.ആർ അധ്യായം XXI, ചട്ടം 7(1)ലെ വ്യവസ്ഥയ്ക്ക് വിധേയമായി സംരക്ഷിതാധ്യാപകരെ മാത്രമേ നിയമിക്കാവൂ.
- 4) 2016-17 മുതൽ 2019 - 20 വരെ അവധി ഒഴിവുകളിൽ നിയമിക്കപ്പെട്ടവർക്ക് സൂചന (1) ലെ ഉത്തരവിലെ നിർദ്ദേശത്തിന്റെ അടിസ്ഥാനത്തിൽ നിയമന തീയതി മുതൽ നോഷണലായി നിയമനാംഗീകാരം നൽകാവുന്നതാണ്. 06/02/ 2021 മുതലുള്ള ശമ്പളവും മറ്റ് ആനുകൂല്യങ്ങളും നൽകാവുന്നതുമാണ്.
- 5) സംരക്ഷിതാധ്യാപക നിയമനവ്യവസ്ഥകൾ പാലിക്കപ്പെടാത്തതിനെ തുടർന്ന് അംഗീകാരം ഇതിനകം നിരസിക്കപ്പെട്ട നിയമനങ്ങൾക്ക് വിവിധ തലങ്ങളിൽ സമർപ്പിക്കപ്പെട്ട അപ്പീലുകളിലെ/റിവിഷൻ അപ്പീലുകളിലെ ഉത്തരവ് കാത്തു നിൽക്കാതെ വിദ്യാഭ്യാസ ഓഫീസർമാർ 'സമന്വയ' മുഖേന തന്നെ ഫയലുകൾ റീ-ഓപ്പൺ ചെയ്ത് അംഗീകാരം നൽകേണ്ടതാണ്.



സി എ സതോഷ്

പൊതു വിദ്യാഭ്യാസ ഡയറക്ടർ (I/C)

സ്വീകർത്താക്കൾ

- 1. എല്ലാ ജില്ല/ഉപജില്ലാ വിദ്യാഭ്യാസ ഓഫീസർമാർക്കും
 - 2. എല്ലാ വിദ്യാഭ്യാസ ഉപഡയറക്ടർമാർക്കും
 - 3. എല്ലാ പ്രധാനാധ്യാപകർക്കും
 - 4. എല്ലാ സ്കൂൾ മാനേജർമാർക്കും
- } വിദ്യാഭ്യാസ ഓഫീസർമാർ മുഖേന

പകർപ്പ്:-

**എക്സിക്യൂട്ടീവ് ഡയറക്ടർ
കൈറ്റ്, പൂജപ്പുര (വെബ്സൈറ്റിൽ പ്രസിദ്ധീകരിക്കുന്നതിന്)**

സത്യപ്രസ്താവന

ഞാൻ മാനേജറായ സ്കൂളിൽ 2016-17 മുതൽ 2019-20 വരെ നടത്തിയ എണ്ണം അധ്യാപക/അനധ്യാപക നിയമനങ്ങൾ അംഗീകരിക്കുന്നതിലേക്കായി 6/2/21-ലെ സ.ഉ.(പി)നം. 4/2021/പൊ.വി.വ, 26/02/2021-ലെ സർക്കുലർ നം.എച്ച്2/19500/2021/ഡി.ജി.ഇ എന്നിവയിൽ നിഷ്കർഷിച്ച പ്രകാരം സംരക്ഷിതാധ്യാപകരെ നിയമിക്കുന്നതിനായി ഒഴിവുകൾ മാറ്റിവെച്ചിട്ടുണ്ടെന്ന്/ഭാവിയിലുണ്ടാകുന്ന ഒഴിവുകൾ മാറ്റിവെക്കുന്നതാണെന്ന് ഇതിനാൽ ഞാൻ സത്യപ്രസ്താവന ചെയ്യുന്നു.

കെ.ഇ.ആർ അധ്യായം XXI, ചട്ടം 7 (2) പ്രകാരമുള്ള സംരക്ഷിത അധ്യാപക നിയമന വ്യവസ്ഥകൾ ബഹു: സുപ്രീം കോടതി, ബഹു: ഹൈക്കോടതി വിധികൾക്ക് വിധേയമായി പാലിക്കുന്നതാണെന്നും ഇതിനാൽ സത്യപ്രസ്താവന ചെയ്യുന്നു.

സ്ഥലം:

പേര്:

തീയതി:

മാനേജർ:

മേലൊപ്പ്:

ഡി.ഇ.ഒ / എ.ഇ.ഒ: